



පළාත් අධ්‍යාපන දෙපාර්තමේන්තුව සබරගමුව - සති පාසල

විෂය - ව්‍යාපාර හා ගිණුම්කරණ අධ්‍යයනය

සති පාසල 2021.05.10 සිට 2021.05.14 දක්වා

ශ්‍රේණිය - 10

සකස් කරන ලද්දේ-දෙහිඕවිට අධ්‍යාපන කලාපය

5. පාඩම ගිණුම්කරණ සමීකරණය

ඔබගේ පෙළ පොතේ පිටු අංක 58 හොඳින් කියවා පහත අභ්‍යාස වලට පිළිතුරු ලියන්න

ව්‍යාපාරයක පවතින සියළු වත්කම් කවර හෝ පාර්ශවයකට හිමිවිය යුතුය. එම නිසා වත්කම් ලෙස පෙන්වුම් කරන අගය සහ ඒවායේ හිමිකාරිත්වය ලෙස පෙන්වුම් කරන අගය එකිනෙකට සමාන වේ. මෙම සමානත්වය පෙන්වුම් කිරීමට භාවිත කරන සමීකරණය ගිණුම්කරණ සමීකරණය නම් වේ.

ගිණුම්කරණ සමීකරණයේ සංරචක

ප්‍රධාන සංරචක තුනකි.

- 1. වත්කම් 2. වගකීම් 3. හිමිකම්

ගිණුම්කරණ සමීකරණය ගොඩ නැගීම

1. ව්‍යාපාරයට අවශ්‍ය වන සම්පත් සියල්ල අයිතිකරු පමණක් සපයා ඇති විට ගිණුම්කරණ සමීකරණය

වත්කම් = හිමිකම් (ප්‍රාග්ධනය)

උදා : 1 සමීර රු. 100,000 ක් යොදා ව්‍යාපාරයක් ආරම්භ කිරීම.

* මෙහිදී ව්‍යාපාරයට රු. 100,000 ක මුදල් වත්කමක් ලැබේ. එම සම්පූර්ණ මුදලම අයත් වන්නේ සමීරටය. ඒ අනුව ගිණුම්කරණ සමීකරණය පහත පරිදි වේ.

වත්කම් = හිමිකම්
රු. 100,000 (මුදල්) = රු. 100,000 (ප්‍රාග්ධනය)
රු. 100 000 = රු. 100 000

2. කසුන් රු. 200 000 ක මුදලක්ද, රු. 500 000 ක් වටිනා තම ගොඩනැගිල්ලද යොදවා ව්‍යාපාරයක් ආරම්භ කරන ලදී.

* මෙහිදී ව්‍යාපාරයට රු. 200 000 ක මුදල් වත්කමක්ද රු. 500 000 ක ගොඩනැගිලි වත්කමක්ද ලැබේ. මෙම සියළු වත්කම් අයත් වන්නේ කසුන්ටය. ඒ අනුව ගිණුම්කරණ සමීකරණය පහත පරිදි වේ.

වත්කම් = හිමිකම්
රු. 500,000 (ගොඩනැගිලි) = රු. 700,000 (ප්‍රාග්ධනය)
රු. 200,000 (මුදල්)
රු. 700 000 = රු. 700 000

වත්කම් = හිමිකම් යන ගිණුම්කරණ සමීකරණය පහත එක් එක් අවස්ථා වලදී අගයන් සහිතව දක්වන්න.

- 1. වාමර රු. 200 000 ක් යොදා ව්‍යාපාරයක් ආරම්භ කිරීම.
2. වමෝදි රු. 300 000 ක් යොදා ව්‍යාපාරයක් ආරම්භ කල අතර ඒ සඳහා රු. 100 000 ක් වටිනා තම පරිගණකයද යෙදවීම.
3. රසාංග රු. 600 000 ක් වටිනා තම ගොඩනැගිල්ලද, රු. 300 000 ක් වටිනා තම වාහනයද, මුදලින් රු. 100 000 ක් ද යොදා ව්‍යාපාරයක් ආරම්භ කිරීම.

